



#### జనవరి:

- 2008-09లో భారత్ వృద్ధిరేటు 7.1 శాతంగా ఉంటుందని సురేశ్ టెండూల్కర్ నేతృత్వంలోని ప్రధాని ఆర్థిక సలహా మండలి విడుదల చేసిన '2008-09 ఆర్థిక సమీక్ష' తెలిపింది.

#### ఫిబ్రవరి:

- 2009-10 రాష్ట్ర బడ్జెట్

2009-10 సంవత్సరానికి ఆర్థిక మంత్రి కె. రోశయ్య బడ్జెట్ను ప్రవేశపెట్టారు. ఈ బడ్జెట్లో సాగునీటితో పాటు సంక్షేమానికి అధిక ప్రాధాన్యమిచ్చారు. వచ్చే ఆరు నెలలకు ఓట్ ఆన్ అకౌంట్ బడ్జెట్లో ఎలాంటి కొత్త పన్నులు విధించలేదు. మొత్తం కేటాయింపులు లక్ష కోట్ల రూపాయలు దాటాయి. గత ఏడాదితో పోల్చితే ప్రణాళికా వ్యయంలో రూ. 6659 కోట్లు తగ్గాయి. ప్రణాళికేతర కేటాయింపులు రూ. 11,367 కోట్లు పెరిగాయి.

బడ్జెట్ స్వరూపం (కోట్లలో)

బడ్జెట్ పరిమాణం రూ. 1,05,216

ప్రణాళికా వ్యయం రూ.41,891.51

ప్రణాళికేతర వ్యయం రూ. 63,252.25

రెవెన్యూ మిగులు రూ. 1254.96

ద్రవ్యలోటు రూ. 12,092.49



ప్రధాన కేటాయింపులు (కోట్లలో)

నీటి పారుదల రూ. 18617.99

సాధారణ విద్య రూ. 11137.83

గృహ నిర్మాణం రూ. 5001.36

గ్రామీణాభివృద్ధి రూ. 5913.30

విద్యుత్ రూ. 5830.36

సంక్షేమం రూ. 4825.89

## ● తలసరి ఆదాయం రూ. 33,283

కేంద్ర గణాంక సంస్థ (సీఎస్ఓ) ఇటీవల విడుదల చేసిన సత్వర అంచనాల ప్రకారం.. 2007-08 ఆర్థిక సంవత్సరానికి దేశంలో తలసరి ఆదాయం రూ. 33,283కు చేరింది. 2006-07లో ఇది రూ. 29,524. 2003-04 నుంచి దేశ తలసరి ఆదాయంలో 60 శాతం వృద్ధి చోటుచేసుకుంది. 2007-08లో తలసరి ఆదాయం 12.7 శాతం పెరగగా, దేశ జనాభా 1.4 శాతం పెరిగి 138 కోట్లకు చేరుకుంది. సవరించిన అంచనాల ప్రకారం 2007-08లో జీడిపీ 9 శాతం వృద్ధి చెందినట్లు సీఎస్ఓ పేర్కొంది. 2006-07లో జీడిపీ వృద్ధి 9.7 శాతం.

## ● భారత్ మొదటి వాణిజ్య అణు ఒప్పందాన్ని ఫ్రెంచ్ కంపెనీ అరేవాతో కుదుర్చుకుంది. దీంతో భారత్ అణు వాణిజ్య బహిష్కరణ ముగిసింది. ఈ ఒప్పందం ప్రకారం ఒక్కొక్కటి 1650 మెగావాట్ల సామర్థ్యం కలిగిన రెండు యూరో పియస్ ప్రెజరెజ్డ్ రియాక్టర్లను అరేవా భారత్కు సరఫరా చేస్తుంది. వీటిని మహారాష్ట్రలోని జైతాపూర్లో నిర్మించే కేంద్రంలో ఏర్పాటు చేస్తారు.

## ● రైల్వే బడ్జెట్ 2009-10

2009-10 సంవత్సరానికి ఓట్-ఆన్ అకౌంట్ రైల్వే బడ్జెట్ను రైల్వేశాఖ మంత్రి లాలూ ప్రసాద్ యాదవ్ లోక్సభలో ప్రవేశపెట్టారు. మొదటి నాలుగు నెలల్లో అయ్యే ఖర్చులకు ఈ ఓట్ ఆన్ అకౌంట్ బడ్జెట్ను ప్రతిపాదించారు.



ముఖ్యాంశాలు :

- 2009-10లో రవాణా ద్వారా వచ్చే ఆదాయం : రూ. 93,159 కోట్లు
- సాధారణ నిర్వహణా వ్యయం : రూ. 62900 కోట్లు
- ప్రణాళికా వ్యయం : రూ. 37,905 కోట్లు
- గత ఐదేళ్లలో లాభం : రూ. 90,000 కోట్లు
- కొత్తగా ప్రవేశపెడుతున్న రైళ్లు : 43
- గమ్యస్థానాన్ని పొడిగిస్తున్న రైళ్లు : 14
- రూ. 50 పైబడిన చార్జీలపై తగ్గింపు : 2 శాతం
- సాధారణ రైళ్లలో 10 కి.మీ. దాటిన ప్రయాణ చార్జీ రూ. 50 లోపు ఉంటే రూపాయి తగ్గింపు
- ఆంధ్రప్రదేశ్కు రెండు కొత్త రైళ్లు (సికింద్రాబాద్-మణుగూరు, మచిలీపట్నం-ముంబయి)
- చెన్నై-హైదరాబాద్, ఢిల్లీ-పాట్నా మధ్య బులైట్ రైళ్ల ఏర్పాటుకు అధ్యయనం

## • కేంద్ర బడ్జెట్ 2009-10

2009-10 సంవత్సరానికి ఆర్థికమంత్రిగా బాధ్యతలు నిర్వహిస్తున్న ప్రణబ్ ముఖర్జీ ఫిబ్రవరి 16న ఓట్ ఆన్ అకౌంట్ బడ్జెట్ సమర్పించారు.

**బడ్జెట్ స్వరూపం (రూ.కోట్లలో) :**

మొత్తం వసూళ్లు : 953231

ప్రణాళిక వ్యయం : 285149

ప్రణాళికేతరవ్యయం : 668082

రెవెన్యూ లోటు : 238534

విత్తలోటు : 332835



**ప్రధాన కేటాయింపులు (రూ.కోట్లలో)**

జాతీయ గ్రామీణ ఉపాధి హామీ పథకం	30100
గ్రామీణ గృహ నిర్మాణం	8800
ప్రధానమంత్రి గ్రామ్ సడక్ యోజన (గ్రామీణ రహదారులు)	10000
గ్రామీణ మంచి నీటి సరఫరా కార్యక్రమం	7300
జాతీయ గ్రామీణ ఆరోగ్య మిషన్	11930
నేషనల్ హైవే డెవలప్ మెంట్	7977
జవహర్ లాల్ నెహ్రూ అర్బన్ రెన్యూవల్ మిషన్	11842
రక్షణ వ్యయం	141703

## • పదేళ్లలో 30-35 శాతం పెరగనున్న ఆహార ధరలు

ఆహారోత్పత్తి విధానంలో భారీ మార్పులు చేయకుంటే.. వచ్చే పదేళ్లలో ఆహార ధాన్యాల ధరలు 30 నుంచి 35 శాతం పెరుగుతాయని ఐక్యరాజ్యసమితి పర్యావరణ కార్యక్రమం (యు.ఎన్.ఇ.పి.) హెచ్చరించింది. దీంతో తీవ్ర పేదరికంలో ఉన్నవారు తమ ఆదాయంలో 90 శాతం ఆహారంపై ఖర్చు చేయాల్సివస్తోంది.



నిర్వహణ లోపం వల్ల ఉత్పత్తి అవుతున్న ఆహారంలో సగభాగం నష్టపోవడం, వృధా కావడం జరుగుతోందని యు.ఎన్.ఇ.పి. పేర్కొంది. ప్రపంచంలో ఉత్పత్తి అవుతున్న తృణ ధాన్యాలను మూడింట ఒక వంతు జంతువులకు ఆహారంగా వినియోగిస్తున్నారు. ఇది 2050 నాటికి 50 శాతానికి చేరుకుంటుందని యు.ఎన్.ఇ.పి. నివేదిక తెలిపింది.

## • సత్యం కంప్యూటర్స్ అమ్మకానికి హైదరాబాద్ లో జరిపిన బిడ్డింగ్ లో


టెక్ మహేంద్రా ముందు నిలిచింది. ఒక్కో సత్యం షేరుకు రూ. 58



చొప్పున చెల్లించేందుకు టెక్ మహేంద్రా ముందుకొచ్చింది. 31 శాతం వాటాను పొందేందుకు మహేంద్రా మొత్తం రూ. 1756 కోట్లు చెల్లించాలి. పుణి ప్రధాన కేంద్రంగా ఉన్న టెక్ మహేంద్రాను 1986లో ఆనంద్ మహేంద్రా స్థాపించారు.

## మార్చి:

- ఆంధ్రప్రదేశ్ లో విశాఖపట్నం - కాకినాడ - రాజమండ్రి మధ్య పెట్రోలియం, కెమికల్, పెట్రోకెమికల్, ఇన్వెస్ట్మెంట్ రీజియన్ (పీసీపీఐఆర్)ను ఏర్పాటు చేసేందుకు కేంద్ర ప్రభుత్వం ఆమోదం తెలిపింది. 250 కిలోమీటర్ల విస్తీర్ణంలో నెలకొల్పే ఈ ప్రాజెక్ట్.. 8 బిలియన్ డాలర్ల పెట్టుబడులను ఆకర్షిస్తుంది. గుజరాత్, పశ్చిమ బెంగాల్ లో కూడా ఇటువంటి కారిడర్ల స్థాపనకు కేంద్ర కేబినెట్ అనుమతించింది.
- దేశ ఆర్థిక వ్యవస్థను పటిష్టం చేసేందుకు కేంద్ర ప్రభుత్వం ఫిబ్రవరి 25న మరోమారు ఉద్దీపన ప్యాకేజీని ప్రకటించింది. ఇందులో భాగంగా ఎక్సైజ్ సుంకాన్ని, సేవా పన్నును 2 శాతం తగ్గించింది(ఎక్సైజ్ సుంకం 10 నుంచి 8 శాతం, సేవా పన్ను 12 నుంచి 10 శాతం తగ్గింది). బల్క్ సిమెంట్ పై టన్నుకు సుంకాన్ని రూ.60 తగ్గించింది. ఈ ప్యాకేజీ వల్ల ప్రభుత్వం 30,000 కోట్లు నష్టపోతుంది.
- ఎగుమతులను ప్రోత్సహించేందుకు మధ్యంతర విదేశీ వాణిజ్య విధానాన్ని (ఎగ్జిమ్ పాలసీ) కేంద్ర వాణిజ్య శాఖ మంత్రి కమల్ నాథ్ ప్రకటించారు. లెదర్, టెక్స్టైల్స్ రంగాలకు ప్రత్యేక ప్యాకేజీ కింద రూ. 325 కోట్ల కేటాయింపు, జెమ్స్, జ్యూయలరీపై దిగుమతి ఆంక్షల సడలింపు, వ్యవసాయ ఎగుమతుల ప్రోత్సాహానికి 'విశేష్ కృషి ఉపాజ్', గ్రామ్ ఉద్యోగ యోజన పథకాలు, ప్రస్తుత ఆర్థిక సంవత్సరంలో ఎగుమతుల లక్ష్యాన్ని 200 నుంచి 175 బిలియన్ డాలర్లకు కుదింపు, 2009-10లో ఎగుమతుల లక్ష్యం 200 బిలియన్ డాలర్లుగా నిర్ణయించడం వంటివి ఇందులోని ముఖ్యాంశాలు.
- రెపో, రివర్స్ రెపో రేట్లను రిజర్వ్ బ్యాంక్ ఆఫ్ ఇండియా (ఆర్బీఐ) మార్చి 4న మరోసారి తగ్గించింది. వాణిజ్య బ్యాంకులకు ఇచ్చే రుణాలపై ఆర్బీఐ వసూలు చేసే రెపో రేటును 5.5 శాతం నుంచి 5 శాతానికి తగ్గించింది. అలాగే అర్బీఐ వద్ద బ్యాంకులు ఉంచే నిధులపై ఆర్బీఐ చెల్లించే రివర్స్ రెపో రేటును 4 నుంచి 3.5 శాతానికి తగ్గించింది.



## ఏప్రిల్:


- ఫోర్బ్స్ పత్రిక వెలువరించిన ప్రపంచ ఉత్తమ వ్యాపార దేశాల జాబితాలో భారత్ కు 75వ స్థానం దక్కింది. గతేడాది ఈ జాబితాలో భారత్ కు 64వ స్థానంలో నిలిచింది. 127 దేశాల ఈ జాబితాలో డెన్మార్క్ మొదటి స్థానంలో, అమెరికా రెండో స్థానంలో నిలిచింది.
- 2009-10 వార్షిక ద్రవ్య పరపతి విధానం  
భారత రిజర్వ్ బ్యాంక్ (ఆర్బీఐ) 2009- 10 సంవత్సరానికి ద్రవ్య పరపతి విధానాన్ని ప్రకటించింది. రెపో, రివర్స్ రెపో రేట్ల ను 25 బేసిక్ పాయింట్లకు తగ్గించింది. ఈ చర్య వల్ల రెపో రేటు 5 నుంచి 4.75 శాతానికి, రివర్స్ రెపో రేటు 3.5 నుంచి 3.25 శాతానికి తగ్గింది. 5 శాతంగా ఉన్న నగదు నిల్వల నిష్పత్తి (సీఆర్ఆర్)లో ఎలాంటి మార్పు చేయలేదు. ఆర్థికాభివృద్ధి 6 శాతం, ద్రవ్యోల్బణం 3 శాతంగా ఉంటుందని ఆర్బీఐ అంచనా





వేసింది. రెపో రేటును తగ్గించడం వల్ల గృహ, వాహన, వాణిజ్య, వ్యక్తిగత రుణాలపై వడ్డీ రేట్లు తగ్గొచ్చు. రివర్స్ రెపో రేటును తగ్గించడం వల్ల మార్కెట్లో రుణ లభ్యత పెరిగి బ్యాంక్ల నుంచి పారిశ్రామిక రంగాలకు అధిక రుణాలు లభించే అవకాశం కలుగుతుంది.

- భారత వృద్ధి రేటును 2009-10కి 4 శాతానికి ప్రపంచ బ్యాంక్ కుదించింది. ఇది 5.5 శాతంగా ఉంటుందని గత నవంబర్లో ప్రపంచ బ్యాంక్ అంచనా వేసింది. సవరించిన అంచనాల ప్రకారం వచ్చే ఏడాది (2010-11) నాటికి భారత ఆర్థిక వ్యవస్థ 7 శాతం వృద్ధి సాధిస్తుందని ప్రపంచ బ్యాంక్ తన నివేదికలో పేర్కొంది. దీన్ని ఇంతకుముందు 7.7 గా అంచనా వేసింది. అంతేకాకుండా ప్రపంచ ఆర్థిక వ్యవస్థ రెండో ప్రపంచ యుద్ధం తర్వాత తొలిసారి 1.7 శాతం తగ్గి, 2010లో 2.3 శాతం వృద్ధిసాధిస్తుందని ఆ నివేదిక తెలిపింది.



## మే:

- దారిద్ర్య రేఖ దిగువనున్న జనాభా 41.6 శాతం  
భారత్లో దారిద్ర్య రేఖకు దిగువన 41.6 శాతం మంది ప్రజలు జీవిస్తున్నట్లు '2009 ప్రపంచ ఆర్థిక చిత్రం' పేరుతో ప్రపంచ బ్యాంక్ విడుదల చేసిన నివేదిక పేర్కొంది. ఈ నివేదిక ప్రకారం 2005లో రోజుకు 1.25 అమెరికన్ డాలర్ల కంటే తక్కువ ఆదాయంతో జీవిస్తున్న ప్రజలు భారత్లో 41.6 శాతం మంది ఉంటే చైనాలో 15.9 శాతం మంది ఉన్నారు. 2015 నాటికి దారిద్ర్యరేఖకు దిగువన నివసించే వారు భారత్లో 25 శాతం మంది, చైనాలో 6.1 శాతం మంది ఉంటారని ఆ నివేదిక తెలిపింది. అయితే 1990లో ఈ సంఖ్య భారత్లో 51.3 శాతం, చైనాలో 60.2 శాతంగా ఉంది.

## జూన్:

- భారతీయుడి తలసరి ఆదాయం 3వేలు  
కేంద్ర గణాంక సంస్థ విడుదల చేసిన గణాంకాల ప్రకారం భారతీయుడి తలసరి ఆదాయం నెలకు రూ.3,000 దాటినది. ఆర్థిక సంస్కరణలు, 2005-06 నుంచి మూడేళ్లుగా వృద్ధిరేటు 9 శాతంపైగా ఉంటుంది.. తలసరి ఆదాయం పెరిగేందుకు దోహదం చేశాయి. 2008-09లో సగటు వార్షిక ఆదాయం రూ. 37,490 కాగా ఇది 2007-08లో రూ.33,283గా ఉంది.

## జూలై:

- ఆంధ్రప్రదేశ్ 2009-10 వ్యవసాయ ప్రణాళిక  
పంటల విస్తీర్ణం 124.06 లక్షల హెక్టార్లకు పెంచడం. గత ఏడాది ఈ విస్తీర్ణం 121.46 లక్షల హెక్టార్లు.  
ఆహార ధాన్యాల ఉత్పత్తి లక్ష్యం 214.87 లక్షల మెట్రిక్ టన్నులు. గత ఆర్థిక సంవత్సరంలో ఉత్పత్తి 204.74 లక్షల మెట్రిక్ టన్నులు.  
ఎరువుల సరఫరా లక్ష్యం 71.75 లక్షల మెట్రిక్ టన్నులు.  
విత్తనాల సరఫరా లక్ష్యం 59.50 లక్షల క్వింటాళ్లు.



వ్యవసాయంలో యాంత్రికీకరణను ప్రోత్సహించడానికి రూ. 500 కోట్లు.

## ● 2009-10 ఏపీ వార్షిక పరపతి ప్రణాళిక

2009-10 వార్షిక పరపతి ప్రణాళికను రాష్ట్ర ముఖ్యమంత్రి రాజశేఖర రెడ్డి విడుదల చేశారు. ప్రణాళిక ప్రకారం ప్రస్తుత సంవత్సరంలో రూ. 55,500 కోట్ల రుణాలు అందజేస్తారు. ఇందులో వ్యవసాయం, దాని అనుబంధ రంగాలకు రూ.32,500 కోట్లు; సూక్ష్మ, చిన్న, మధ్య తరహా పరిశ్రమలకు రూ. 8,000 కోట్లు, ఇతర ప్రాధాన్యతా రంగాలకు రూ. 15,000 కోట్లు రుణాలుగా అందజేస్తారు. వ్యవసాయ రుణాల్లో రూ. 23,500 కోట్లు పంట రుణాలు. 2008-09 పరపతి ప్రణాళిక రూ. 47,000 కోట్లు. కాగా, అందులో రూ. 43,804 కోట్ల రుణాలు మంజూరు చేశారు.

## ● 2009-10 కేంద్ర బడ్జెట్

2009-10 సంవత్సరానికి కేంద్ర బడ్జెట్‌ను ఆర్థిక శాఖ మంత్రి ప్రణబ్ ముఖర్జీ లోక్‌సభ లో ప్రవేశపెట్టారు.

ముఖ్యాంశాలు:

మొత్తం వ్యయం : రూ. 10,20,838 కోట్లు

ప్రణాళిక వ్యయం : రూ. 3,25,149 కోట్లు

ప్రణాళికేతర వ్యయం : రూ. 6,95,689 కోట్లు

పన్నేతర వసూళ్లు : రూ. 6,19,842 కోట్లు

రెవెన్యూ లోటు : రూ. 2,82,735 కోట్లు

ఆర్థిక లోటు : రూ. 4,00,996 కోట్లు (ఇది జీడిపీలో 6.8 శాతం)

● దారిద్ర్య రేఖకు దిగువన నివసించే కుటుంబాలకు నెలకు కిలో రూ. 3.00 లకు 25 కిలోల బియ్యం లేదా గోధుమలు సరఫరా.

● ఎస్సీ జనాభా 50 శాతం కంటే ఎక్కువగా ఉన్న గ్రామాల సమగ్ర అభివృద్ధి కోసం 'ప్రధాన మంత్రి ఆదర్శ గ్రామ్ యోజన'

● ఆదాయ పన్ను పరిమితి సీనియర్ సిటిజన్లకు రూ. 15000, మహిళలకు, ఇతరులకు రూ. 10,000 పెంపు

## ● 2009-10 రైల్వే బడ్జెట్

2009-10 రైల్వే బడ్జెట్‌ను రైల్వే శాఖ మంత్రి మమత బెనర్జీ లోక్‌సభలో ప్రవేశ పెట్టారు. ప్రయాణికులు, వస్తు రవాణా చార్జీల్లో ఎటువంటి మార్పులేదు.

స్థూల వసూళ్లు- రూ.88,419 కోట్లు.

నిర్వహణ వ్యయం- రూ. 81,665 కోట్లు.

ప్రణాళిక వ్యయం-రూ. 40,745 కోట్లు.

57 కొత్త రైళ్లు, 12 నాన్ స్టాప్ డ్యూరోంటో రైళ్లు.

50 స్టేషన్లను ప్రపంచ స్థాయి సౌకర్యాలతో ఆధునీకరిస్తారు.



## ఆగస్ట్:

### • 2009-10 బడ్జెట్

2009-10 సంవత్సరానికి ఆంధ్రప్రదేశ్ బడ్జెట్ను ఆర్థిక శాఖ మంత్రి రోశయ్య శాసనసభలో ప్రవేశపెట్టారు. మొత్తం 15 బడ్జెట్లు (ఓటాన్తో కలిపి) ప్రవేశపెట్టిన ఆర్థిక మంత్రిగా ఆయన రికార్డు నెలకొల్పారు.

ముఖ్యాంశాలు: రూ. కోట్లలో

మొత్తం బడ్జెట్ 1,03,485.33

ప్రణాళిక వ్యయం 40,184.11

ప్రణాళికేతర వ్యయం 63,301.22

విత్తలోటు 16,162.00

రెవెన్యూ మిగులు 2,406.00



ప్రణాళిక వ్యయంలో.. ప్రధాన కేటాయింపులు

నీటి పారుదల 17,800

పంచాయితీ రాజ్ గ్రామీణాభివృద్ధి 3,330

విద్య 1,850

గృహ నిర్మాణం 1,800

ఆరోగ్యం, వైద్యం 1,470

వ్యవసాయం, అనుబంధ రంగాలు 1,223

### • 2009-10 మొదటి త్రైమాసిక పరపతి విధానం

రిజర్వ్ బ్యాంకు 2009-10 సంవత్సరానికి ప్రకటించిన మొదటి త్రైమాసిక పరపతి విధానంలో ముఖ్యాంశాలు

• 2009-10 సంవత్సరంలో జీడీపీ వృద్ధిరేటు 6 శాతంగా ఉంటుందని అంచనా.

• వడ్డీరేట్లు యథాతథం.

• రెపోరేటు 4.75 శాతం, రివర్స్ రెపో రేటు 3.25 శాతం, క్యాష్ రిజర్వ్ రేషియో 5 శాతంగా కొనసాగింపు.

• ఆర్థిక సంవత్సరం ముగిసే నాటికి వార్షిక ద్రవ్యోల్బణం 5 శాతంగా ఉంటుందని అంచనా.

• ద్రవ్య సరఫరాలో 20 శాతం పైగా వృద్ధి.

### • ప్రత్యక్ష పన్నుల ముసాయిదా కోడ్ విడుదల

ప్రత్యక్ష పన్నుల వ్యవస్థను సమర్థవంతంగా, సరళంగా తీర్చిదిద్దేందుకు ప్రత్యక్ష పన్నుల ముసాయిదా కోడ్ను కేంద్ర ఆర్థిక శాఖ మంత్రి ప్రణబ్ ముఖర్జీ విడుదల చేశారు.

కోడ్ ముఖ్యాంశాలు:

వార్షికాదాయం రూ. 1.6 లక్షల వరకు పన్ను మినహాయింపు



రూ. 1.6 లక్షల నుంచి రూ. 10 లక్షల వరకు పది శాతం పన్ను

రూ. 10 లక్షల నుంచి రూ. 25 లక్షల వరకు 20 శాతం పన్ను

రూ. 25 లక్షలకుపైన 30 శాతం పన్ను

పొదుపుపై పన్ను మినహాయింపు పరిమితి రూ. 3 లక్షలకు పెంపు

సంపద పన్ను మినహాయింపు పరిమితి రూ. 30 లక్షల నుంచి రూ. 50 కోట్లకు పెంపు

కార్పొరేట్ పన్ను 30 శాతం నుంచి 25 శాతానికి తగ్గింపు

## ● భారత్- ఆసియాన్.. స్వేచ్ఛా వాణిజ్య ఒప్పందం

భారత్-ఆసియాన్ (ఆగ్నేయాసియా దేశాల కూటమి) మధ్య స్వేచ్ఛా వాణిజ్య ఒప్పందం కుదిరింది. భారత వాణిజ్య, పరిశ్రమల శాఖ మంత్రి ఆనంద్ శర్మ, ఆసియాన్‌లోని పది సభ్య దేశాల మంత్రులు ఈ ఒప్పందంపై బ్యాంకాక్‌లో సంతకాలు చేశారు. జనవరి 1, 2010 నుంచి అమల్లోకి రా నున్న ఈ ఒప్పందం కోసం గత ఆరేళ్లుగా చర్చలు

సాగా యి. దీని ప్రకారం ఉక్కు, చెక్కెర, పొగాకు తదితర నాలుగు వేల ఉత్పత్తులపై ఎనిమిదేళ్లలో ఎగుమతి, దిగుమతి సుంకాలు తొలగిపోతాయి. భారత్-ఆసియాన్ మధ్య ప్రస్తుతం ఉన్న 40 బిలియన్ డాలర్ల ద్వైపాక్షిక వాణిజ్యం 2010 నాటికి 50 బిలియన్ డాలర్లకు చేరుకునేందుకు ఈ ఒప్పందం తోడ్పడుతుంది.



## సెప్టెంబర్:

### ● విదేశీ వాణిజ్య విధానం 2009-14

కేంద్ర వాణిజ్య శాఖ మంత్రి ఆనంద్ శర్మ 2009-14 కాలానికి విదేశీ వాణిజ్య విధానాన్ని ప్రకటించారు. ఐదేళ్లకు ప్రకటించిన ఈ విధానాన్ని రెండేళ్ల తర్వాత సమీక్షిస్తారు.

ముఖ్యాంశాలు

- 2010-11 నాటికి వస్తువులు, సేవల ఎగుమతుల్ని రెట్టింపు చేయడం
- 2010-11 సంవత్సరానికి ఎగుమతుల లక్ష్యం 200 బిలియన్ డాలర్లు
- కొత్త మార్కెట్లు పొందడానికి అధిక రాయితీలు
- పన్ను రిఫండ్ పథకం డ్యూటీ ఎన్‌టైటిల్‌మెంట్ పాస్ బుక్ (డీఈపీబీ) 2010 డిసెంబర్ వరకు పొడిగింపు

### ● విదేశీ పెట్టుబడుల ఆకర్షణకు 'ఇండియా ఇన్వెస్ట్'

విదేశీ పెట్టుబడులను ఆకర్షించేందుకు 'ఇండియా ఇన్వెస్ట్' అనే సంస్థ ఏర్పాటుకు కేంద్ర కేబినెట్ ఆమోదం తెలిపింది. దీన్ని కేంద్రం, రాష్ట్ర ప్రభుత్వాలు, ఫెడరేషన్ ఆఫ్ ఇండియన్ చాంబర్స్ అండ్ ఇండస్ట్రీ(ఫిక్సీ)లు సంయుక్తంగా ఏర్పాటు చేస్తాయి.

## అక్టోబర్:

### ● రాష్ట్రంలో పెట్రోకారిడార్ ఏర్పాటు

రాష్ట్రంలో కాకినాడ-విశాఖపట్నం మధ్య ఏర్పాటువుతున్న పెట్రోలియం, రసాయనాలు, పెట్రో



రసాయనాల పెట్టుబడి ప్రాంతం (పీసీపీఐఆర్)కు సంబంధించి కేంద్ర పెట్రోరసాయనాల శాఖతో రాష్ట్ర ప్రభుత్వం అవగాహన ఒప్పందం కుదుర్చుకుంది. సుమారు 140 కిలోమీటర్ల విస్తీర్ణంలో ఏర్పాటువుతున్న ఈ ప్రాజెక్ట్ వల్ల రానున్న 10వేల కాలంలో 3 లక్షల కోట్ల మేర పెట్టుబడులు రానున్నాయి. 12లక్షల మందికి ఉపాధి అవకాశాలు లభిస్తాయి.

## నవంబర్:

- బంగారం కొన్న రిజర్వ్ బ్యాంకు

అంతర్జాతీయ ద్రవ్య నిధి (ఐఎంఎఫ్) నుంచి 200 టన్నుల బంగారాన్ని కొనుగోలు చేసినట్లు భారతీయ రిజర్వ్ బ్యాంకు (ఆర్బీఐ) ప్రకటించింది. దీని విలువ దాదాపు 31,960 కోట్ల రూపాయలు. దీంతో భారత్ దగ్గర బంగారం నిల్వలు 557 టన్నులకు చేరుకున్నాయి. విదేశీ మారక ద్రవ్యం నిల్వల నిర్వహణలో భాగంగా ఆర్బీఐ బంగారాన్ని కొనుగోలు చేసింది. దీంతో ప్రపంచంలోని సెంట్రల్ బ్యాంకుల్లో అధిక బంగారం నిల్వలు ఉన్న బ్యాంకుల్లో ఆర్బీఐ 10వ స్థానంలో నిలిచింది. 2008 అక్టోబర్ నాటికి ఆర్బీఐ దగ్గర 285.50 బిలియన్ డాలర్ల విదేశీ మారకద్రవ్య నిల్వలున్నాయి.



- జెండర్ గ్యాప్ రివ్యూ: భారత్ కు 114వ స్థానం

వరల్డ్ ఎకనామిక్స్ ఫోరం విడుదల చేసిన '2009 జెండర్ గ్యాప్ రివ్యూ'లో భారత్ కు 114వ స్థానం లభించింది. న్యూఢిల్లీలో జరిగిన భారత ఆర్థిక సదస్సులో ఈ నివేదికను విడుదల చేశారు. మొత్తం 134 దేశాల జాబితాలో ఐస్లాండ్ మొదటి స్థానంలో ఉండగా.. ఫిన్లాండ్, నార్వే రెండు, మూడు స్థానాల్లో నిలిచాయి. పురుషులు, స్త్రీల జనాభా మధ్య వనరులు, అవకాశాలను ఆయా దేశాలు ఎలా విభజించాయనే విషయాన్ని ఈ ఇండెక్స్ పరిశీలించింది. భారత్ లో లింగ సంబంధ కార్పొరేట్ విధానాలు, ఆచరణలను ఈ రివ్యూ సమగ్రంగా సమీక్షించింది.

## డిసెంబర్:

- మూడు పీఎస్యూలకు మహారత్న హోదా

స్టీల్ అథారిటీ ఆఫ్ ఇండియా, ఆయిల్ అండ్ నేచురల్ గ్యాస్ కార్పొరేషన్, నేషనల్ థర్మల్ పవర్ కార్పొరేషన్లకు 'మహారత్న' హోదా కల్పిస్తూ కేంద్రం నిర్ణయం తీసుకుంది. రూ. 25 వేల కోట్ల టర్నోవర్, వరుసగా మూడేళ్లు రూ. అయిదు వేల కోట్ల లాభం, నికర ఆస్తుల విలువ రూ. 15 వేల కోట్లు ఉన్న పీఎస్యూలకు ఈ హోదా కల్పించనున్నట్లు కేంద్రం ప్రకటించింది. దీనివల్ల ఈ సంస్థలకు మరింత స్వేచ్ఛగా, స్వయం ప్రతిపత్తితో వ్యవహరించే అవకాశం లభిస్తుంది.